

# Nusga

Category: Goşgular, Kitapcy  
написано kitapcy | 24 января, 2025  
Nusga NUSGA

*Rus şahyrynyň äheñinde*

Oňa atuw berdiler, ol bolsa bu gijesin  
Ýatman gezip geçirdi.

Ýüreginiň ganyna täze aýdymalaryny  
Garyp-ezip geçirdi.

Daňam atyp ýör eýýäm, çäýyp tylla şapagyn,  
Ýatyr bendi adamlar.

Ony porky zyndandan alyp çykdy bir topar  
Adamzatdan azanlar.

Dünýämizde dünýe deý bu akyllı, bu geň baş  
Durşy bilen akyldy:  
«Ýel ganatyn kakmasyn, degirmen gan çekmesin!» <sup>1</sup>  
Her diýeni nakylty.

Dünýämizde dünýe deý bu mizemez geň göwre  
Durşy bilen manydy.

Atylsa-da ýok onuň asyl öljek gümany,  
Galanlar oň janydy.

Olar onu şu günem şol birsyhly ýatlaýar,  
Dirileriň deňinde.

Bilýänsiň gitlerçileň masgaralar bolanyn  
Bütin dünýäň öñünde.

Bu adam şu günlerem bütin dünýä ýaň salyp  
Ýören joşgunly sildir.

Bu gerçek dünýämizde mertlige nusga bolup  
Galan Musa Jelildir!

---

<sup>1</sup> *Musa Jelilden.*

Anna GURTGELDIÝEW.

«Edebiýat we sungat» gazeti, 1986. Goşgular